

ప్రభాత సూర్యుడు

తెలుగు దినపత్రిక

జీ-20 దేశాధినేతల

శిఖరాగ్ర సదస్సు చైనా అధ్యక్షుడు గైర్వాజరర్ ?

న్యూఢిల్లీ - ప్రభాత సూర్యుడు

సెప్టెంబర్ 9-10 తేదీల్లో ఢిల్లీలో జీ-20 దేశాధినేతల శిఖరాగ్ర సదస్సు జరగనున్న విషయం తెలిసింది. భారత్ ఎంతో ప్రతిష్టాత్మకంగా భావిస్తోన్న ఈ సదస్సుకు అమెరికా అధ్యక్షుడు జోబైడెన్ సహా పలు దేశాల అధ్యక్షులు హాజరుకాబోతున్నారు. అయితే ఈ సమీపకు చైనా అధ్యక్షుడు



మిగతా 2లో...

RANGAREDDY, EDITION : 01, VOLUME :117 EDITOR:CHERUKU UPENDAR, DATE : SATURDAY 02 SEPTEMBER 2023 PAGES:4, RATE: Rs.5/-

రంగారెడ్డి సంపుటి : 01 సంచిక : 117 ఎడిటర్ : చెరుకు ఉపేందర్ తేదీ : శనివారం 02 సెప్టెంబర్ 2023 పేజీలు : 4 వెల : 5/-

చంద్రుడిపై వైబ్రేషన్స్ రికార్డు!



చంద్రుడు - ప్రభాత సూర్యుడు

భూమి ప్రకంపనలు వస్తే భూకంపం అంటారు. అదే చంద్రుడి మీద ప్రకంపనలు వస్తే? ప్రస్తుతానికి చంద్రకంపం అనుకుందాం. ఇలాంటి ఓ యాక్టివిటీని ఎక్స్ పీరియన్స్ చేశాయి చంద్రుడి సౌత్ పోల్ దగ్గర్లో ఉన్న చంద్రయాన్ - 3లోని విక్రమ్ ల్యాండర్, ప్రగ్యాన్ రోవర్. ఆగస్టు 26న వచ్చిన ఈ ప్రకంపనలను ల్యాండర్, రోవర్ రెండూ నమోదు చేశాయి. ల్యాండర్ లో ఉన్న ఓ పేలోడ్ ఇన్స్ట్రుమెంట్ ఫర్ ది లూనార్ సెసిమిక్ యాక్టివిటీ (ఐఎల్ఎస్సీ) ఈ ప్రకంపనలను రికార్డు చేసింది. ఈ పేలోడ్ చంద్రుడిపైన దిగిన మొదటి మైక్రో ఎలక్ట్రా మెకానికల్ సిస్టమ్స్ టెక్నాలజీ ఆధారిత ఇన్స్ట్రుమెంట్ అని ఇస్రో ఓ ప్రకటనలో తెలిపింది. ఇది ల్యాండర్, రోవర్ కొంత వైబ్రేషన్స్ కు గురవడాన్ని రికార్డు

మిగతా 2లో...

కనిపించని కనిపించని నూకుడు




- సరైన ప్రణాళికలతో ముందుకెళ్లని అభ్యర్థుల అంపిక
- ఉపయోగం లేని ఎమ్మెల్యే ఈటల రాజేందర్ నాయకత్వంలోని ప్రత్యేక కమిటీ
- నేతల సైబెల్ అయ్యారన్న విమర్శలు
- గెలిచే సత్తా ఉండే నాయకుల కోసం బీజేపీ వేట

కేంద్ర హోంమంత్రి అమిత్ షా పర్యటన తర్వాత... తెలంగాణలో బీజేపీ శ్రేణులు వరుస కార్యక్రమాలతో ప్రజల్లోకి వెళుతున్నాయి. అభ్యర్థుల ఎంపికలో మాత్రం... సరైన ప్రణాళికలతో ముందుకు వెళ్లేకపోతోంది. ఒకవైపు బీఆర్ఎస్, కాంగ్రెస్ దూకుడు మీదుంటే... బీజేపీ మాత్రం ఏం జరుగుతుందో అర్థం కాని పరిస్థితి నెలకొంది. బీజేపీ నాయకత్వం చేరికల కోసం ఎమ్మెల్యే ఈటల రాజేందర్ నాయకత్వంలో ప్రత్యేకంగా కమిటీ

వేసినా... ఎలాంటి ఉపయోగం లేకుండాపోయింది. మొదట్లో రెండు సమావేశాలు నిర్వహించిన ఎన్నికల మేనేజ్మెంట్ కమిటీ... ఆ తర్వాత అతిగతీ లేకుండా పోయింది. బీజేపీ రాష్ట్ర అధ్యక్ష పదవి ఆశించిన ఈటల రాజేందర్... అది దక్కకపోవడంతో నిరాశలో మునిగిపోయారని టాక్ బలంగా వినిపిస్తోంది. కిషన్ రెడ్డి అధ్యక్షుడయ్యాక ఈటల రాజేందర్, మాజీ ఎంపీ కొండా విశ్వేశ్వర్ రెడ్డి వంటి వాళ్లంతా పార్టీకి అంటి ముట్టనట్లు

మిగతా 2 లో...

11, 16, 17 తేదీల్లో సీడబ్ల్యూసి మీటింగ్



హైదరాబాద్ - ప్రభాత సూర్యుడు

ఎన్నికలకు సమయం దగ్గర పడుతోంది. దీంతో కాంగ్రెస్ హైకమాండ్ వ్యూహాత్మక ఎత్తుగడతో ముందుకెళ్తోంది. కాంగ్రెస్ వర్కింగ్ కొత్త కమిటీ ఏర్పడిన తర్వాత మీటింగ్ నిర్వహించడం, అది కూడా హైదరాబాద్లో పెట్టడం ద్వారా భారీ యాక్టన్ ఫ్లాన్ కే కాంగ్రెస్ సిద్ధమైనట్లు కనిపిస్తోంది. ఒకరిద్దరు కాదు.. దేశవ్యాప్తంగా ఉన్న కాంగ్రెస్ 39 మంది అగ్రనేతలు

మిగతా 2లో...

షల్లలకు ఏపీ బాధ్యతలు సాధ్యమేనా

వైయస్సార్ తెలంగాణ పార్టీని కాంగ్రెస్లో విలీనం చేయడానికి రంగం సిద్ధమైంది. ఈ మేరకు అటు కాంగ్రెస్ హై కమాండ్, ఇటు షల్లల తుది నిర్ణయానికి వచ్చినట్లు తెలుస్తోంది. కాంగ్రెస్ అగ్ర నేతలతో చర్చించేందుకు బుధవారం షల్లల తన భర్త అనిల్ కుమార్ తో కలిసి ఢిల్లీ వెళ్లారు. వైయస్సార్లపై నేతలకు గానీ.. భద్రతా సిబ్బందికి కానీ చెప్పకుండా వాళ్లు ఢిల్లీ వెళ్లినట్లు తెలుస్తోంది. గురువారం షల్లల సోనియా గాంధీతో భేటీ అవుతారని ప్రచారం జరుగుతోంది. సెప్టెంబర్ 2న వైయస్సార్ వర్గంపై ఉన్నందున.. ఈలోపే విలీనంపై కాంగ్రెస్ అగ్ర నాయకత్వం సుంచి స్పష్టమైన



హామీ లభిస్తుందని షల్లల ఆశిస్తున్నట్లు సమాచారం. గత కొద్దిరోజులుగా విలీనంపై రకరకాల కథనాలు

మిగతా 2 లో...

కీలక నేతలపై పోటీకి బీజేపీ సీనియర్లు

తెలంగాణ బీజేపీ.. బీఆర్ఎస్ పార్టీతో తాడోపేడో తేల్చుకునేందుకు సిద్ధమయింది. ఇందులో భాగంగా ఈ సారి బీఆర్ఎస్ కీలక నేతలపై తమ పార్టీ ముఖ్య నేతలను నిలబెట్టాలనే ఆలోచన చేస్తున్నట్లుగా తెలుస్తోంది. బీజేపీ తొలి జాబితా రెడీ అయిందని.. ఈ జాబితాలో పదిహేను సుంచి ఇరవై వరకూ పేర్లు ఉంటాయని.. అన్నీ సంచలన అభ్యర్థితాల్లోని బీజేపీ వర్గాలు చెబుతున్నాయి. కేసీఆర్ పై గజ్వేల్ లో తాను పోటీ చేయడానికి సిద్ధంగా ఉన్నానని ఈటల రాజేందర్ చాలా కాలంగా చెబుతున్నారు. అంతే కాదు ఆయన గజ్వేల్ తరచూ పర్యటిస్తున్నారు. ఒకప్పటి సహచరులు అయిన వీరు పోటీ వదిలే .. ఆసక్తికరంగా ఉంటుందని భావిస్తున్నారు. దీంతో గజ్వేల్ లో కేసీఆర్ పై పోటీకి



ఈటల రాజేందర్ పేరును ఖరారు చేసినట్లుగా చెబుతున్నారు. అదే సమయంలో కేటీఆర్ పై సిరిసిల్లలో పోటీ చేసేందుకు బండి సంజయ్ పేరును ఖరారు చేసినట్లుగా చెబుతున్నారు. బండి సంజయ్ వేములవాడ సుంచి పోటీ చేయాలనుకున్నారు. కానీ కేటీఆర్ కు బలమైన పోటీ

మిగతా 2 లో...

11,700 మందికి డబుల్ రెడ్ రూమ్ ఇట్లు

తెలంగాణలోని పేదలు గౌరవంగా జీవించేలా రూపొందించిన డబుల్ బెడ్ రూం ఇళ్ల కల నెరవేరనుంది. రాష్ట్ర ముఖ్యమంత్రి కేసీఆర్ ఆలోచనలో భాగంగా నిర్మాణం అయిన డబుల్ బెడ్ రూమ్ ఇళ్లను సెప్టెంబర్ 2న లబ్ధిదారులకు అందించనున్నారు. జిహెచ్ఎసి పరిధిలోని 24 నియోజకవర్గాల్లో సెప్టెంబర్ నెల 2వ తేదీన 11,700 మంది లబ్ధిదారులకు డిగ్నీటీ డబుల్ బెడ్ రూం ఇళ్ల పంపిణీ చేసేందుకు కావాల్సిన అన్ని ఏర్పాట్లు పూర్తి చేశారు. ఒక్కొక్క నియోజకవర్గంలో 500 డిగ్నీటీ డబుల్ బెడ్ రూం ఇళ్ల చొప్పున లబ్ధిదారుల



ఎంపిక చేయడం జరిగింది. సెప్టెంబర్ 2వ తేదీన

మిగతా 2 లో...

ఒకే దేశం.. ఒకే ఎన్నికలపై కమిటీ ఏర్పాటు



న్యూఢిల్లీ - ప్రభాత సూర్యుడు

దేశంలో లోక్సభ, రాష్ట్రాల అసెంబ్లీ ఎన్నికలను ఏకకాలంలో నిర్వహించాలని కేంద్రం గత కొన్ని రోజులుగా కసరత్తులు చేస్తున్న విషయం తెలిసింది. ఈ నేపథ్యంలోనే తాజాగా జమిలి ఎన్నికలపై కీలక నిర్ణయం తీసుకున్నట్లు తెలుస్తోంది. ఈ మేరకు 'ఒకే దేశం ? ఒకే ఎన్నికలు' అంశంపై ఓ కమిటీని ఏర్పాటు చేసినట్లు సంబంధిత వర్గాలు శుక్రవారం వెల్లడించాయి. ఈ కమిటీకి మాజీ రాష్ట్రపతి రామ్ నాథ్ కోవింద్ నేతృత్వం వహించనున్నట్లు తెలిసింది. అయితే, ఈ అంశంపై ప్రభుత్వం సుంచి ఎలాంటి అధికారిక ప్రకటన రాలేదు. పలు

మిగతా 4 లో...

హైదరాబాద్ను వీడని డ్రగ్స్ భూతం



హైదరాబాద్ - ప్రభాత సూర్యుడు


హైదరాబాద్ మహానగరాన్ని డ్రగ్స్ బెడద వీడిస్తోంది. తెలంగాణలో డ్రగ్స్ నిర్మూలించడానికి తెలంగాణ నార్కోటిక్ ఎన్ఫోర్స్మెంట్ వింగ్ పేరిట ప్రత్యేక విభాగాన్ని ఏర్పాటు చేసి దాడులు చేస్తున్నప్పటికీ తెలంగాణలోకి డ్రగ్స్ రవాణా వినియోగం విపరీతంగా పెరిగిపోతుంది. మరి ముఖ్యంగా హైదరాబాద్లో డ్రగ్స్ కేసులు భారీగా నమోదు అవుతున్నాయి. ఆగస్టు 31 గురువారం నాడు మాదాపూర్ పోలీస్ స్టేషన్ పరిధిలోని ఫ్రెష్ లివింగ్ అపార్ట్మెంట్లో డ్రగ్ పార్టీ

మిగతా 3లో...

వరంగల్లో బీజేపీ విమోచన దినోత్సవం హాజరుకానున్న అమిత్ షా

హైదరాబాద్ - ప్రభాత సూర్యుడు

మరో మూడు నెలల్లో అసెంబ్లీ ఎన్నికలు జరుగనున్న నేపథ్యంలో బీజేపీ అధిష్టానం తెలంగాణపై దృష్టి సారించింది. వచ్చే ఎన్నికల్లో ఎలాగైనా మెజారిటీ స్థానాలు దక్కించుకుని తొలిసారి అధికారం దక్కించుకోవాలని యత్నిస్తోంది. అందులో భాగంగానే రాష్ట్ర అధ్యక్షుడి మార్పు చేపట్టింది. ఆ తరువాత రాజకీయ సభలు నిర్వహిస్తోంది. అందులో భాగంగానే ఖమ్మం ఎస్?ఆర్ అండ్? బీజేఎన్?ఆర్ కళాశాల మైదానంలో ఇటీవల రైతు గోసా - బీజేపీ భరోసా పేరుతో బహిరంగ సభకు నిర్వహించింది. ఈ సభకు కేంద్ర హోంమంత్రి అమిత్ షా హాజరై బీఆర్ఎస్పై ఘాటు విమర్శలు చేశారు. తాజాగా మరోసారి కేంద్ర హోంశాఖ మంత్రి అమిత్ షా తెలంగాణలో పర్యటించనున్నారు. ఈ మేరకు తెలంగాణ బీజేపీ నేతలు కార్యచరణ రూపొందిస్తున్నారు. అమిత్ షా పర్యటన నేపథ్యంలో కీలక అంశాలపై



మిగతా 2లో...

చంద్రుడిపై వైబ్రేషన్స్ రికార్డు!

(మొదటిపేజీ తరువాయి)

చేసింది తెలిపారు. ఇవి నేమరల్ గా వస్తాయో లేదా ఏదైనా విపత్తా అనేది ఇన్స్టిగేట్ చేస్తున్నామని ఇన్ఫో తెలిపింది. ల్యాండర్ తో పాటు రోవర్ లోనూ ఈ కదలికలను గుర్తించినట్లు సెన్సార్లను ఇన్ఫో 'ఎక్స్'లో పోస్ట్ చేసింది. ఇన్ఫో ప్రకటన మేరకు.. ఈ ఐఎల్ఎస్సీ ఆరు హై-సెన్సిటివిటీ యాక్సిలెరోమీటర్ల క్షరణ కలిగి ఉంది. వీటిని సిలికాన్ మైక్రోమీట్రోస్ ప్రాసెస్ ఉపయోగించి దేశీయంగా తయారు చేశారు. కోర్ సెన్సింగ్ ఎలిమెంట్ అనేది దువ్వెన నిర్మాణంలో ఉండే ఎలక్ట్రోన్లతో కూడిన స్ప్రింగ్-మాస్ సిస్టమ్ను కలిగి ఉంటుంది. బాహ్యంగా వచ్చే వైబ్రేషన్స్ స్ప్రింగ్ యొక్క కదలికలకు దారితీస్తాయి. ఫలితంగా కెపాసిటెన్స్లో మార్పు వస్తుంది.. ఇది వోల్టేజీగా మారుతుంది. సహజంగా ఏర్పడే గ్రౌండ్ వైబ్రేషన్స్ (చంద్రకంపాలు), వాటి ఇంపాక్ట్, ఆర్టిఫిషియల్ ఈవెంట్స్ ద్వారా జెనరేట్ అయ్యే గ్రౌండ్ వైబ్రేషన్స్ ను కొలవడం ఐఎల్ఎస్సీ ప్రాథమిక లక్ష్యం. ఆగస్టు 25, 2023న రోవర్ నావిగేషన్ సమయంలో సమాధైన వైబ్రేషన్లు ఈ చిత్రంలో చూపించాము. ఇంకా, ఆగస్టు 26, 2023న రికార్డ్ చేసిన నేమరల్ గా అనిపించే ఈవెంట్ కూడా ఉంది. ఈ పరిణామానికి సంబంధించి కచ్చితమైన మూలాలను ఇన్స్టిగేట్ చేస్తున్నాం. పేలోడ్స్ ప్రైవేట్ ఇండస్ట్రీస్ మద్దతుతో బెంగళూరులోని లాబోరేటరీ ఫర్ ఎలక్ట్రో, ఆప్టిక్స్ సిస్టమ్స్ (ఓఇఆర్)లో తయారు చేశారు. చంద్రుడి ఉపరితలంపై ఐఎల్ఎస్సీ పని చేసేలా ఈ వ్యవస్థ పని చేయడం కోసం దీన్ని బెంగళూరులోని ఉడుపి రామచంద్రరావు శాటిలైట్ సెంటర్ (జుఘీఆ) అభివృద్ధి చేసింది" అని ఇన్ఫో ప్రకటన విడుదల చేసింది. ఇన్ఫో నేడు ఓ స్పెషల్ వీడియోను విడుదల చేసింది. ప్రజ్ఞాన్ రోవర్ వీడియోని షేర్ చేసింది. చంద్రుడి ఉపరితలంపై రోవర్ అటూ ఇటూ కదులుతున్న వీడియోని ట్విట్టర్లో పోస్ట్ చేసింది. ఈ వీడియోలో రోవర్ 360 డిగ్రీల కోణంలో తిరుగుతోంది. సేఫ్ రూట్స్ చూసుకుంటూ ముందుకు కదులుతుండటాన్ని గమనించవచ్చు. ఇందులో రోవర్ డ్యాన్స్ చేస్తున్నట్లుగా ఉంది. ఈ వీడియోపై ఇన్ఫో చాలా పొయటికీగా స్పందించింది. రోవర్ చంద్రుడిపై తిరుగుతుంటే చిన్న పిల్లడు చందమామపై ఆడుకుంటున్నట్లుగా ఉందని ట్విట్ చేసింది.

11 16, 17 తేదీల్లో

సీడబ్ల్యూసి మీటింగ్

(మొదటిపేజీ తరువాయి)

ఈ మీటింగ్ కి హాజరవుతారు. ప్రత్యేకించి ఒకచోట మీటింగ్ కి రాహుల్, ప్రియాంకానో, సోనియానో ఒక్కరు హాజరుకావడమే కష్టం. అలాంటిది.. ఒకే వేదికపై ఆ ముగ్గురు కలిసి ఓ బహిరంగ సభను నిర్వహించడం ద్వారా తెలంగాణ ఎన్నికలకు భారీ బూస్ట్ ఇవ్వాలని ప్రయత్నిస్తోంది కాంగ్రెస్. తెలంగాణ అసెంబ్లీ ఎన్నికల వేళ హైదరాబాద్లో సెప్టెంబర్ 16,17 తేదీల్లో హైదరాబాద్లో కాంగ్రెస్ వర్కింగ్ కమిటీ సమావేశం నిర్వహించాలని యోచిస్తోంది. 39 మంది జాతీయ స్థాయి అగ్రనేతలు ఈ మీటింగ్ కి హాజరవుతారని అంచనా వేస్తున్నారు. సీడబ్ల్యూసి కొత్త కమిటీ ఏర్పడిన తర్వాత హైదరాబాద్ తొలి మీటింగ్ కానుంది. తెలంగాణ ఎన్నికల టార్గెట్ గా కార్యక్రమాల రూపకల్పనలో మునిగిన కాంగ్రెస్ పార్టీ సెప్టెంబర్ 17న భారీ బహిరంగ సభ నిర్వహించాలని చూస్తోంది. సోనియా, రాహుల్, ప్రియాంకను సభకు ఆహ్వానించే యోచనలో టీపీసీసీ ఉంది. ముగ్గురినీ ఒకే వేదికపై ఉంచడం ద్వారా తెలంగాణ ఎన్నికలకు భారీ బూస్ట్ ఇవ్వాలని ప్రయత్నిస్తోంది కాంగ్రెస్. మరోవైపు, సెప్టెంబర్ 25న వైఎస్ఆర్ వర్ధంతి ఉండటంతో కాంగ్రెస్ ఎలక్షన్ కమిటీ సమావేశం వాయిదా పడింది. సెప్టెంబర్ 3న కాంగ్రెస్ ఎలక్షన్ కమిటీ సమావేశం జరగనుంది. తద్వారా కాంగ్రెస్ అభ్యర్థుల ఎంపికపై కనరక్ష వేగవంతం చేయనుంది. అభ్యర్థుల పూర్తి వివరాలను ఈ కమిటీ పరిశీలించనుంది. సెప్టెంబర్ 4న టీపీసీసీ స్ట్రీనింగ్ కమిటీ సమావేశం జరగనుంది. పీకసీ సభ్యులతో వ్యక్తిగతంగా మాట్లాడనుంది. అయితే, ఎన్నికలు దగ్గరపడుతున్న వేళ.. పార్టీలో అంతర్గత పోరుకు చెక్ పెట్టాలని కాంగ్రెస్ అధిష్ఠానం భావిస్తున్నట్లు తెలుస్తోంది. స్ట్రీనింగ్ కమిటీ సమావేశంలో రేపంత, ఉత్తమ్ గౌడవ గురించి కూడా అధిష్ఠానం ఆరా తీసినట్లు తెలుస్తోంది. టీకెల్ల విషయంపై మొదలైన గౌడవ.. పరస్పర ఆరోపణల వరకు వెళ్లింది. కాంగ్రెస్ ఉదయపూర్ తీర్మానం ప్రకారం.. కుటుంబంలో ఒక్కరికే సీటు ఇవ్వనుంది. అయితే, కొంతమంది కుటుంబంలో రెండు సీట్లు ఆశిస్తుండటం పార్టీలో చర్చనీయాంశంగా మారింది. ముఖ్యంగా ఎన్నికల వేళ ఎలాంటి అంతర్గత పోరు లేకుండా పూర్ణాభిమానంగా అడుగులేసే ఆలోచనలో హస్తం పార్టీ ఉన్నట్లు తెలుస్తోంది. గౌడవలకు చెక్ పెట్టిన తర్వాతనే అభ్యర్థులను ప్రకటించనున్నట్లు సమాచారం.

వరంగల్లో బీజేపీ

విమోచన దినోత్సవం

(మొదటిపేజీ తరువాయి)

చర్చించనున్నారు. కేంద్రం ఆధ్వర్యంలో వరంగల్ వేదికగా అధికారికంగా తెలంగాణ విమోచన దినోత్సవం నిర్వహించనున్నారు. ఈ కార్యక్రమానికి అమిత షా ముఖ్యఅతిథిగా పాల్గొంటారు. గతేడాది నుంచి సెప్టెంబర్ 17వ తేదీ తెలంగాణ విమోచన దినంగా నిర్వహిస్తున్నారు. గత ఏడాది సికింద్రాబాద్ పరేడ్ గ్రౌండ్స్లో కేంద్రం అధికారికంగా నిర్వహించారు. అయితే అసెంబ్లీ ఎన్నికలు సమీపిస్తున్న తరుణంలో బీజేపీ తన రాజకీయ ప్రయోజనాల నేపథ్యంలో ఈసారి వరంగల్లో తెలంగాణ విమోచన దినం నిర్వహించేందుకు ఆ పార్టీ నేతలు అన్ని ఏర్పాట్లు చేస్తున్నారు. కేంద్ర భద్రత దళాలతో వరంగల్లో కమాతు నిర్వహణకు ప్లాన్ రూపొందిస్తున్నారు. ఈ కమాతులో అమిత షా గౌరవం సీక్రం చేయనున్నారు. వరుసగా అమిత షా తెలంగాణ పర్యటనలు చేయడంపై రాజకీయ వర్గాల్లో ఆసక్తి రేపేతోంది. ఇప్పుడు ఆగస్టు 27న జరిగిన రైతు గోస- బీజేపీ భరోసా సభలో అమిత షా పాల్గొన్నారు. సీఎం కేసీఆర్, ఆయన కుటుంబంపై ఫూటూ విమర్శలు చేశారు. కేసీఆర్ రజాకార్ ప్రభుత్వానికి నూకలు చల్లాయన్నారు. కేసీఆర్ 9 ఏళ్లుగా రజాకార్లతో కలిసి పాలన కొనసాగిస్తున్నారని, ఆయనను సాగనంపాలంటే ప్రజలు బీజేపీకి మద్దతివ్వాలన్నారు. ఒకైకి మద్దతు కోసం రాష్ట్ర ప్రజలను కేసీఆర్ మోసం చేశారని, వచ్చే ఎన్నికల్లో బీఆర్ఎస్ ప్రభుత్వం కుప్పకూలగా, కమలం వికసిస్తుందని చెప్పారు. త్వరలో బీజేపీ ముఖ్యమంత్రి భద్రాద్రిలో పట్టు వస్త్రాలు సమర్పిస్తారని దీమా వ్యక్తం చేశారు. ధాన్యం సేకరణ విషయంలో కాంగ్రెస్ ప్రభుత్వం 475 లక్షల మెట్రిక్ టన్నుల ధాన్యం సేకరిస్తే.. మోడి ప్రభుత్వం 900 లక్షల మెట్రిక్ టన్నుల పరిధాన్యాన్ని సేకరించినదన్నారు. బియ్యం మీద కనీస మద్దతు ధర 67శాతం పెంచినది బీజేపీ ప్రభుత్వం. 11 కోట్ల మంది రైతులకు, 2.60 లక్షల కోట్ల కిసాన్ సమ్మిద్ది నిధిని అందిస్తోందని, 10వేల ఈఖాలను మోడి ప్రభుత్వం ఏర్పాటు చేస్తుందన్నారు.

కమలంలో కనిపించని దూకుడు

(మొదటిపేజీ తరువాయి)

వ్యవహరిస్తున్నారని పార్టీ నేతలే చెప్పట్లు కొరకుంటున్నారు. బండి సంజయ్ ను బీజేపీ అధ్యక్ష పదవి నుంచి తప్పించిన తర్వాత.. బీజేపీలో మునుపటి దూకుడు లేదని సొంత పార్టీ చెబుతున్నారు. కొందరు బండిని తప్పించడాన్ని నిరసిస్తూ పార్టీకి రాంరాం చెప్పేశారు. కిషన్ రెడ్డి అధ్యక్ష బాధ్యతలు తీసుకున్న తర్వాత.. బీజేపీ వెనుకబడిపోయిందని నేతలు అసహనం వ్యక్తం చేస్తున్నారు. అధికార పార్టీని ఆడుకోవాలని నేతలే.. సైలెంట్ అయ్యారన్న విమర్శలు వ్యక్తమవుతున్నాయి. వీలయినంత తర్వాత అభ్యర్థులను ప్రకటించాలని కాషాయ పార్టీ నేతలు.. సమావేశాలతోనే పట్టం గడుపుతున్నారని విమర్శలు చేస్తున్నారు. ఇలా అయితే వచ్చే ఎన్నికల్లో బీజేపీకి ఆశించిన స్థాయిలో కూడా సీట్లు రావని కింది స్థాయి కేడర్ మండిపడుతోంది. అధికారంలోకి వస్తామని చెప్పిన నేతలే.. ఇప్పుడు సైలెంట్ అవడంతో కేడర్ లోలోపల రగిలిపోతోంది. ఏం చేస్తారని భావిస్తే.. ఇంకేదే

జరుగుతోందని పట్ల కొరకుతున్నారు. మాజీ మంత్రి కృష్ణయ్యాదవ్... కాషాయ జెండా కప్పుకునేందుకు రెడీ అయ్యారు. రెండు మూడు రోజుల్లో ఆయన బీజేపీలో చేరనున్నారు. అనుచరులతో సమావేశం నిర్వహించిన తర్వాత.. బీజేపీలో చేరాలన్న నిర్ణయానికి వచ్చినట్లు ప్రకటించారు. గతంలో ప్రజల మధ్య ఉన్నానని.. రాజీయే రోజుల్లోనూ ప్రజల మధ్యే ఉంటానన్నారు. ప్రధాని సరేంద్ర మోడీ నాయకత్వంలో బీజేపీ ప్రభుత్వం మచ్చ లేకుండా పరిపాలిస్తుందన్న క్రిష్ణయ్యాదవ్... రాజీయే ఎన్నికల్లో అధిష్ఠానం నిర్ణయమే శిరసా వహిస్తానని వెల్లడించారు. బుద్ధవారమే బీజేపీలో చేరేందుకు సిద్ధమనా.. పార్టీకి చెందిన అగ్రనేతలు ఎవరూ అందుబాటులో లేరనిపడడంతో చివరి నిమిషంలో చేరిక తాత్కాలికంగా వాయిదా పడింది. అంబర్ పేట అసెంబ్లీ నుంచి పోటీ చేయాలని క్రిష్ణ యాదవ్ భావిస్తున్నారు. అదే స్థానం నుంచి బీజేపీ అధ్యక్షుడు కిషన్ రెడ్డి భార్య కావ్యను బరిలోకి దించాలని ఆ పార్టీ నేతలు వ్యూహాలు రచిస్తున్నారు. వేములవాడ

జీ-20 దేశాధినేతల

శిఖరాగ్ర సదస్సు చైనా

అధ్యక్షుడు గైర్జాబర్ ?

(మొదటిపేజీ తరువాయి)

గైర్జాబరయ్యే అవకాశం ఉందని వార్తలు వస్తున్నాయి. జీ20 సమ్మిట్ కు చైనా అధ్యక్షుడు జిన్ పింగ్ దూరంగా ఉండనున్నట్లు విశ్వసనీయ వర్గాలు గురువారం తెలిపాయి. ఆయనకు బదులు ఆ దేశ ప్రధాని లి కియాంగ్ వస్తారని పేర్కొన్నాయి. అయితే, జిన్ పింగ్ గైర్జాబరపై అమెరికా అధ్యక్షుడు బైడెన్ స్పందించారు. ఆయన (జిన్ పింగ్) జీ20 సమ్మిట్ కు హాజరవుతారని తాను ఆశిస్తున్నట్లు చెప్పారు. విలేకరులతో సమావేశం సందర్భంగా మీడియా అడిగిన ప్రశ్నకు బైడెన్ ఈ విధంగా స్పందించారు. భారత్, చైనా మధ్య నెలకొన్న సరిహద్దు ఉద్రిక్తత నేపథ్యంలో ఈ సదస్సులో భాగంగా ప్రధాని మోడీ, జిన్ పింగ్ మధ్య ద్వైపాక్షిక చర్చలు జరిగే అవకాశం ఉండొచ్చని అంతా భావించారు. కానీ ఇప్పుడు జిన్ పింగ్ హాజరుకారని అధికార వర్గాలు వెల్లడిస్తున్నాయి. మరోవైపు ఈ సమావేశానికి రష్యా అధ్యక్షుడు పుతీన్ కూడా హాజరుకావడం లేదు. ఈ విషయాన్ని క్రిమీయా ప్రతినిధి డిమిట్రీ పెన్కోవ్ ఇటీవలే వెల్లడించారు. అయితే పుతీన్ ఈ సమ్మిట్లో వర్చువల్ గా పాల్గొనే అవకాశం ఉన్నట్లు తెలుస్తోంది.

షర్లలకు ఏపీ బాధ్యతలు సార్థమేనా

(మొదటిపేజీ తరువాయి)

వస్తున్నా.. ఇంతవరకు ఆ ప్రక్రియ పూర్తి కాలేదు. షర్లల తెలంగాణ రాజకీయాల వైపే మొగ్గు చూపినట్లు.. అందుకు కాంగ్రెస్ అగ్ర నాయకత్వం అభ్యంతరాలు వ్యక్తం చేసినట్లు వార్తలు వచ్చాయి. అయితే తాజాగా మాత్రం ఆమె స్టాండ్ నిర్ణయానికి వచ్చినట్లు తెలుస్తోంది. కాంగ్రెస్ హై కమాండ్ పెట్టిన షర్లకు షర్లల ఒకే చేసినదని చెబుతున్నారు. ఆమె పార్టీ విలీన ప్రక్రియ తర్వాత ఏపీ పీసీసీ చీఫ్ గా నియమించే అవకాశాలు ఉన్నాయని టాక్ నడుస్తోంది. తెలంగాణలో తన తండ్రి రాజన్న రాజ్యం తెస్తానని షర్లల వైయస్సార్ తెలంగాణ పార్టీ పేరిట రాజకీయ పార్టీని ప్రారంభించారు. తెలంగాణ వ్యాప్తంగా పాద యాత్రకు దిగారు. అయినా సరే పార్టీని అనుకున్న స్థాయిలో నిర్మించలేకపోయారు. వచ్చే ఎన్నికల్లో అన్ని స్థానాల నుంచి అభ్యర్థులను దించుతానని ప్రకటించారు. కానీ ఆమె పోటీ చేయబోయే నియోజకవర్గంపై కూడా స్పష్టత లేదు. పాలేరు నుంచి రంగంలో దిగుతానని ప్రకటించినా.. అక్కడ ఆశించిన స్థాయిలో ప్రజల నుంచి సానుకూలత లేదు. దీంతో ఆమె పునరా లోచనలో పడిపోయారు. తీవ్రంగా మదనపడుతున్నారు. ఈ నేపథ్యంలో కాంగ్రెస్లో విలీన ప్రక్రియ తెరపైకి వచ్చింది. అయితే ఆమె తెలంగాణలో రాజకీయాలు చేయడానికి వీలులేదని.. ఏపీలో అయితే ఒకే అని కాంగ్రెస్ పార్టీ షర్లకు పెట్టింది. దీంతో షర్లల తర్జనభర్జన పడ్డారు. తెలంగాణలో ఉంటే ఆశించిన స్థాయిలో రాజీంచలేరు. ఏపీలోకి వెళ్తే సోదరుడు జగన్ పై ఫైట్ కి దిగాల్సి వస్తుంది. అయితే ఇప్పుడున్న పరిస్థితుల్లో కాంగ్రెస్ లోకి వెళ్తేనే భవిష్యత్ ఉంటుందని ఒక అంచనాకు వచ్చినట్లు సమాచారం. దేశవ్యాప్తంగా కాంగ్రెస్ పార్టీ బలపడి.. కేంద్రంలో అధికారంలోకి వస్తే.. రాజశేఖర్ రెడ్డి తనయంగా మంచి అవకాశాలు లభించే ఛాన్స్ ఉంటుంది. అందుకే ఆమె తన పార్టీని కాంగ్రెస్లో విలీనం చేయడానికి సిద్ధపడినట్లు తెలుస్తోంది. ఈ ప్రక్రియ ఒకటి రెండు రోజుల్లో పూర్తి కానున్నట్లు సమాచారం. దీంతో సోదరుడు జగన్ పై షర్లల ఫైట్ ప్రారంభించే అవకాశాలు స్పష్టంగా కనిపిస్తున్నాయి.

11,700 మందికి డబుల్ రెడ్ రూమ్ ఇళ్లు

(మొదటిపేజీ తరువాయి)

జిహెచ్ఎంసీ పరిధిలో 9 లాకేషన్లలో రాష్ట్ర మంత్రులు, మేయర్, డిప్యూటీ స్పీకర్ ఆయా నియోజకవర్గంలో ఎంపిక చేసిన 11,700 మందికి డబుల్ బెడ్ రూం ఇళ్ల డిగ్రీటీ కాలనీ లాంటి ద్వారా కేటాయింపు చేస్తారు. రాష్ట్ర మున్సిపల్ పట్టణాభివృద్ధి శాఖ మంత్రి కె.ఆర్. కుత్బుల్లాపూర్ నియోజకవర్గం లోని బహదూర్ పల్లి లో జరిగే పంపిణీ కార్యక్రమంలో గాజుల రామారం, బహదూర్ పల్లి, డి-పోచంపల్లి మొత్తం 1700 గృహాలు లబ్ధిదారులకు పంపిణీ చేస్తారు. అందులో గాజులరామారంలో నిర్మించిన 144 ఇళ్లను బహదూర్ పల్లి లో నిర్మించిన 356 గృహాలు కుత్బుల్లాపూర్ నియోజకవర్గం లో మొత్తం 500 మందికి పంపిణీ చేస్తారు. డి-పోచంపల్లి లో నిర్మించిన 1200 గృహాలు సికింద్రాబాద్ కంట్రిన్యోట్ నియోజకవర్గానికి చెందిన 200 మంది లబ్ధిదారులకు, సనత్ నగర్ నియోజకవర్గానికి చెందిన 500 మందికి, కూకట్ పల్లి నియోజకవర్గం కు చెందిన 500 మందికి మొత్తం 1700 మంది లబ్ధిదారులకు పంపిణీ చేస్తారు. రాష్ట్ర విద్యాశాఖ మంత్రి సబితా ఇంద్రారెడ్డి: మంఖాల్-1 లాకేషన్ లో నిర్మించిన 2230 లబ్ధిదారులకు గృహాలను పంపిణీ చేస్తారు. అందులో మంఖాల్-1 లో నిర్మించిన 500 గృహాలను మహేశ్వరం నియోజకవర్గానికి చెందిన లబ్ధిదారులకు పంపిణీ చేస్తారు. మంఖాల్-2 లో నిర్మించిన 1730 గృహాలను మలక్ పేట్ నియోజకవర్గానికి చెందిన 50 మంది లబ్ధిదారులకు, యాకత్ పుర నియోజకవర్గం కు చెందిన 500 మంది లబ్ధిదారులు,

చాంద్రాయణగుట్ట నియోజకవర్గానికి చెందిన 230 మంది లబ్ధిదారులకు పంపిణీ చేయనున్నారు. రాష్ట్ర హోంశాఖ మంత్రి మహమూద్ మహమూద్ అలీ: చాంద్రాయణగుట్ట నియోజకవర్గానికి చెందిన బండ్లగూడ సర్వే నెం.82, 83/పి లాకేషన్లలో, బహదూర్ పుర నియోజకవర్గం పరిధిలోని ఫారూక్ నగర్ లాకేషన్ లో నిర్మించిన 770 గృహాలు ఎంపిక చేసిన లబ్ధిదారులకు పంపిణీ చేయనున్నారు. బండ్లగూడలో నిర్మించిన 270 గృహాలను చాంద్రాయణగుట్ట నియోజకవర్గం కు చెందిన వారికి పంపిణీ చేస్తారు. ఫారూక్ నగర్ లో నిర్మించిన 500 గృహాలను బహదూర్ పుర నియోజకవర్గానికి చెందిన లబ్ధిదారులకు పంపిణీ చేస్తారు. రాష్ట్ర భూగర్భ గనులు, సమాచార, పౌర సంబంధాల శాఖ మంత్రి పి.మహేందర్ రెడ్డి: రాజేంద్రనగర్ నియోజకవర్గం లోని నార్సింగి, బైరాగి గూడ-2 లాకేషన్లలో నిర్మించిన 356 ఇళ్లను నార్సింగి సర్వే నెం.117 లాకేషన్ లో 356 గృహాలను పంపిణీ చేస్తారు. అందులో నార్సింగి సర్వే నెం.117 లో నిర్మించిన 196 గృహాలు, బైరాగి గూడ-2 లో నిర్మించిన 160 గృహాలు మొత్తం 356 మంది లబ్ధిదారులకు పంపిణీ చేస్తారు. రాష్ట్ర పశుసంపర్క, సినిమాటోగ్రఫీ శాఖ మంత్రి తలసాని శ్రీనివాస్ యాదవ్: శేరిలింగంపల్లి నియోజకవర్గంలో నల్లగండ్ల సర్వే నెం.125 లాకేషన్ లో సాయి నగర్ హాఫీజ్ పేట్ నల్లగండ్ల కాలనీకి సంబంధించిన 344 గృహాలు అందులో నల్లగండ్ల సర్వే నెం. 125 కాలనీకి చెందిన 216, సాయి నగర్ హాఫీజ్ పేట్ కు చెందిన 168 గృహాలు శేరిలింగంపల్లి నియోజకవర్గానికి చెందిన

లబ్ధిదారులకు పంపిణీ చేయనున్నారు. ఆర్థిక, వైద్య, ఆరోగ్య, కుటుంబ సంక్షేమ శాఖ మంత్రి హరీష్ రావు: పటాన్ చెరు నియోజకవర్గంలోని కొల్లూర్-1 లాకేషన్ లో 3,300 మంది లబ్ధిదారులకు పంపిణీ చేయనున్నారు. అందులో కొల్లూర్-1 కాలనీకి చెందిన 1500 గృహాలు ఖైరతాబాద్ నియోజకవర్గం 200, జూబ్లీహిల్స్ 500, శేరిలింగంపల్లి 156, రాజేంద్రనగర్ 144, పటాన్ చెరు 500 గృహాలు, అమీన్ పూర్-2 లో నిర్మించిన 1800 గృహాలను గోషామహల్ కు 500, నాంపల్లి 500, కార్యాన్ 500, ఖైరతాబాద్ 300 గృహాలు లబ్ధిదారులకు పంపిణీ చేస్తారు. కార్మిక, ఉపాధి కల్పన, ఫ్యాక్టరీల శాఖ మంత్రి చామకూర మల్లారెడ్డి: మేడ్చల్ నియోజకవర్గంలోని అహ్మద్ గూడ లాకేషన్ 1500 మంది లబ్ధిదారులకు పంపిణీ చేస్తారు. అందులో మల్కాజ్ గిరి 500, ముషీరాబాద్ 500, సికింద్రాబాద్ 500 మంది లబ్ధిదారులకు పంపిణీ చేస్తారు. జిహెచ్ఎంసీ మేయర్ గద్దూర్ విజయలక్ష్మి: ఉప్పల్ నియోజకవర్గంలోని శ్రీనగర్ కాలనీ లాకేషన్ లో 500 గృహాలను లబ్ధిదారులకు అందజేస్తారు. శ్రీనగర్ కాలనీ సర్వే నెం.710/పి లాకేషన్ లో నిర్మించిన 500 గృహాలను ఉప్పల్ నియోజకవర్గానికి చెందిన లబ్ధిదారులకు అందజేస్తారు. రాష్ట్ర డిప్యూటీ స్పీకర్ డి.పద్మా రావు: మేడ్చల్ నియోజకవర్గంలోని ప్రతాప సింగారం లాకేషన్ లో 1000 గృహాలను ఎట్టి నగర్ నియోజకవర్గం కు 500, అంబర్ పేట్ నియోజకవర్గం కు 500 మంది లబ్ధిదారులకు పంపిణీ చేయనున్నారు.

కీలక నేతలపై పోటీకి బీజేపీ సీనియర్లు

(మొదటిపేజీ తరువాయి)

ఇవ్వాలంటే బండి సంజయ్ సరైన అభ్యర్థిగా భావించడంతో ఆయననే నిలబెడుతున్నారని చెబుతున్నారు. కామారెడ్డిలో కూడా కేసీఆర్ పై ఎంపీ అర్బుండ్ పేరును పరిశీలిస్తున్నారు. ఆయన కూడా కేసీఆర్ పై దూకుడుగా వ్యవహరిస్తూ ఉంటారు. కేసీఆర్, కేటీఆర్ లపై మాత్రమే కాకుండా.. బీఆర్ఎస్ కీలక నేతలుగా ఉన్న వారందరిపైనూ బీజేపీ ముఖ్య నేతలు పోటీ చేయనున్నారు. హరీష్ రావుపై సిద్దిపేటలో మాజీ ఎంపీ బూర నర్సయ్య గౌడ్ ను నిలబెట్టాలనే ఆలోచన చేస్తున్నారు. రంగారెడ్డి జిల్లా మహేశ్వరంలో సబితా ఇంద్రారెడ్డి పై కొండా

విశ్వేశ్వర్ రెడ్డి, మహబూబ్ నగర్ లో శ్రీనివాస్ గౌడ్ పై డిక్ అరుణను పోటీ పెట్టే ఆలోచనలో ఉన్నారు. బీఆర్ఎస్ నేతల్లో మంత్రులపై పోటీ చేసే 15 మంది అభ్యర్థులతో తొలి జాబితా విడుదల చేసేందుకు హైకమాండ్ రెడీ అవుతోందని తెలుస్తోంది. బీఆర్ఎస్ ముఖ్యులపై కీలక నేతల్ని పోటీకి పెడితే ఆయా స్థానాలపై ప్రత్యేకమైన హైప్ వస్తుంది. పోటీ కూడా ముఖాముఖిగా మారుతుంది. కాంగ్రెస్ పార్టీ అభ్యర్థులు రేసులో లేకుండా పోతారని భావిస్తున్నారు. దీని వల్ల బీజేపీకి మేలు జరుగుతుందనే అంచనాలో ఉన్నారు. ఇవే కాదని.. బీజేపీ వచ్చే ఎన్నికల్లో మరిన్ని కీలకమైన వ్యూహాలను అమలు చేయబోతోందని చెబుతున్నారు. అసెంబ్లీ ఎన్నికల్లో కిషన్ రెడ్డి కూడా పోటీ చేయడం భాయం.

సంపాదకీయం

ముందస్తు అడుగులేనా

డిసెంబర్ లో లోక్ సభకూ ఎన్నికలు జరిగే అవకాశం ఉందంటూ.. విస్తృతంగా జరుగుతున్న ప్రచారానికి బలం ఇచ్చేలా వరుసగా ఒక దాని తర్వాత ఒకటి పరిణామాలు చోటు చేసుకుంటున్నాయి. సెప్టెంబర్ 18 నుంచి 22 వరకూ పార్లమెంట్ ప్రత్యేక సమావేశాలు జరుగుతాయని కేంద్రం తాజాగా ప్రకటించింది. ఇటీవలే వర్షాకాల సమావేశాలు ముగిశాయి. విపక్షాలు అవిశ్వాస తీర్మానం పెడితే.. చర్చ కూడా జరిగింది. ఇప్పుడు మళ్లీ హఠాత్తుగా పార్లమెంట్ సమావేశాలు నిర్వహించడం చర్చనీయాంశమవుతోంది. డిసెంబర్ లో ఐదు రాష్ట్రాల అసెంబ్లీ ఎన్నికలు జరగాల్సి ఉంది. మళ్లీ ఏప్రిల్ లో ఆంధ్రప్రదేశ్, అరుణాచల్ ప్రదేశ్, సిక్కిం, ఒడిషా రాష్ట్రాలకు ఎన్నికలు జరగనున్నాయి. ఇలా వరుసగా ఎన్నికలు జరుగుతూండటంతో ప్రజాధనం వృధా అవుతోందని.. మొత్తం తొమ్మిది రాష్ట్రాలతో పాటు పార్లమెంట్ ఎన్నికలు కూడా ఒకే సారి నిర్వహించాలన్న ఆలోచనకు కేంద్రం వస్తోందని చెబుతున్నారు. ఇందుకు సంబంధించిన ప్రక్రియ పూర్తి చేయడానికి పార్లమెంట్ సెషన్ నిర్వహిస్తున్నారని చెబుతున్నారు. ఎన్నికల సంఘం ఇప్పటికే పార్లమెంట్ ఎన్నికల నిర్వహణకు కూడా ఏర్పాట్లు పూర్తి చేసింది. పలు రాష్ట్రాల్లో తుది ఓటర్ జాబితాను ఫైనల్ చేయడానికి ప్రయత్నిస్తోంది. కర్ణాటక ఎన్నికల ఫలితంతోనే బీజేపీ పర్ సెక్యూరిటీ మారిపోయిందా . ఆ ఎన్నికల ఫలితం వెలువడడానికి ముందు వరకూ హ్యూరీక్ విజయంపై ఉన్న ధీమా బీజేపీలో ఇప్పుడు పూర్తిగా అడుగంటిందా? అంటూ పరిశీలకులు ఔననే విశ్లేషిస్తున్నారు. తమ విశ్లేషణలను అలంబనగా ఆ పార్టీ ఇటీవలి కాలంలో తీసుకుంటున్న నిర్ణయాలను ఎత్తి చూపుతున్నారు. ఎవరో తరుముకు వస్తున్నారన్నట్లుగా వరుసగా ప్రజాకర్షక కార్యక్రమాలను ప్రకటించేస్తున్నారు. ఇంత కాలం ధరల మోత గురించి పన్నెత్తి మాట్లాడని మోడీ ఇప్పుడు వరుసగా సామాన్యుడికి ఊరట కలిగేలా ధరల తగ్గింపుపై పడ్డారు. ముందుగా మధ్యతరగతికి గుదిబండగా మారిన గృహోపసరాలకు వినియోగించే గ్యాస్ బండ ధరను రెండు వందల రూపాయల వరకూ తగ్గిస్తున్నట్లు ప్రకటించారు. తదుపరి ఆయన పెట్రో ధరలను తగ్గించనున్నారని చెబుతున్నారు. కేంద్రం హఠాత్తుగా ఇలా తాయిలాలు ప్రకటించడం వెనుక భారీ వ్యూహం ఉందంటున్నారు. ఆ వ్యూహమే ముందస్తు సార్వత్రిక ఎన్నికలు అంటున్నారు. ఎటూ ఈ ఏడాది చివరిలో ఐదు రాష్ట్రాల అసెంబ్లీలకు ఎన్నికలు జరగాల్సి ఉంది. అలాగే వచ్చే ఏడాది ప్రభుత్వంలో సార్వత్రిక ఎన్నికలు జరగాల్సి ఉంది. సార్వత్రిక ఎన్నికలతో పాటు ఏపీ, ఒడిశా వంటి కొన్ని రాష్ట్రాల అసెంబ్లీలకు ఎన్నికలు జరగాల్సి ఉంది. దేశంలోని ప్రధాన పార్టీలన్నీ వచ్చే సార్వత్రిక ఎన్నికలకు లిటల్ టెస్ట్ గా భావిస్తున్న ఐదు రాష్ట్రాల అసెంబ్లీ ఎన్నికలపై దృష్టి కేంద్రీకరించి ఉన్నాయి. ఈ ఎన్నికలలో మొదలైన ఫలితాలు సాధించి సార్వత్రిక ఎన్నికలకు బలంగా, ఘనంగా సమాయత్తం కావాలన్న ఆలోచనలో ఉన్నాయి. అదే సమయంలో విపక్షాల ఐక్యతా యత్నాలు కూడా సవ్య దిశలో సాగుతున్నాయి. బీజేపీలో ఓటమి భయం ప్రస్ఫుటంగా కనిపిస్తున్నది. అందుకే ముందస్తు సార్వత్రిక ఎన్నికల గురించి ఆలోచిస్తున్నది. ఒకే దెబ్బకు రెండు పిట్టలన్నట్లుగా ఇటు అసెంబ్లీ ఎన్నికలు, అటు సార్వత్రిక ఎన్నికలూ ఒకే సారి జరిపిస్తే.. మొత్తం ఎన్నికలను జాతీయ అంశాలు ప్రభావితం చేస్తాయనీ, తద్వారా జాతీయ అంశాలు, కేంద్ర ప్రభుత్వ వైఫల్యాలూ మరుగున పడతాయనీ మోడీ భావిస్తున్నట్లుగా పరిశీలకులు విశ్లేషిస్తున్నారు. పనిలో పనిగా గత తొమ్మిదేళ్లుగా కేంద్రంలోని మోడీ సర్కార్ ప్రతిపాదిస్తున్న జమిలి ప్రయోగం కూడా కానిచ్చేసినట్లుతుందన్నది మోడీ యోచనగా చెబుతున్నారు. అందుకే ఈ ఏడాది చివరిలో జరగనున్న ఐదు రాష్ట్రాల అసెంబ్లీ ఎన్నికలతో పాటు లోక్ సభ ఎన్నికలను కూడా జరిపించేస్తే రాజకీయంగా లబ్ధి పొందే అవకాశాలు మెండుగా ఉంటాయన్నది మోడీ యోచనగా చెబుతున్నారు. పనిలో పనిగా తాము ఏం చెబితే అది చేయడానికి ఎవరెడీ బ్యూటీలీ సదా సిద్ధంగా ఉండే వైసీపీ, బీజేపీ ప్రభుత్వాలను ఒప్పించి ఆయా రాష్ట్రాల అసెంబ్లీ ఎన్నికలు కూడా కానిచ్చేస్తే వీటినే మినీ జమిలి ఎన్నికలని ఘనంగా చాటుకుని చేసే చూపించామన్న ఘనతను ఖాతాలో వేసుకోవచ్చున్నది మోడీ యోచనగా పరిశీలకులు విశ్లేషిస్తున్నారు. కేంద్రంలోని బీజేపీ సర్కార్ విపక్షాలు గుక్క తిప్పుకునే అవకాశం ఈయకుండా వరుస పెట్టి తాయిలాలు ప్రకటిస్తూ వేగంగా ఎన్నికలకు సమాయత్తమైపోతున్నదంటున్నారు. అంటే నిర్దిష్ట గడువుకంటే మూడు నుంచి నాలుగు నెలలు ముందుగానే సార్వత్రిక ఎన్నికలు జరిగేలా మోడీ సర్కార్ ప్రణాళికాబద్ధంగా ముందుకు సాగుతోందంటున్నారు. లోక్ సభను రద్దుచేసి డిసెంబర్ లో తెలంగాణ సహా ఐదు రాష్ట్రాల అసెంబ్లీ ఎన్నికలతో కలిపి ముందుస్తుకు వెళ్లేందుకు అవసరమైన సన్నాహాలన్నీ కేంద్రంలోని మోడీ సర్కార్ చాపకింద నీరులా కానిచ్చేస్తోందని అంటున్నారు. ఏపీ, ఒడిషాల అసెంబ్లీ ఎన్నికలు కూడా ముందస్తుగానే జరిపించేయాలని భావిస్తోందంటున్నారు. విపక్షాల ఐక్యతా యత్నాలు ఫలించేందుకు వీలుగా అవి సమగ్రంగా చర్చించుకునేందుకు, సీట్ల సర్దుబాటుపై అవగాహనకు వచ్చేందుకు సమయం లేకుండా ఎన్నికల యుద్ధానికి శంఖారావం పూరించేసి ప్రయోజనం పొందాలన్నది మోడీ సర్కార్ యోచనగా చెబుతున్నారు. ఏపీ, ఒడిషాల్లో కూడా రిటర్నింగ్ ఆఫీసర్లను కూడా నియమించారు. మొత్తంగా కేంద్రం? నిర్ణయం తీసుకుంటే అధికారింగా ఎన్నికల ప్రక్రియ ప్రారంభమయింది. డిసెంబర్ లేదా జనవరి మొదటి వారంలో పోలింగ్ ప్రక్రియను పూర్తి చేసే అవకాశం ఉందని భావిస్తున్నారు.

రోడ్డు ప్రమాదంలో చిన్నారి మృతి

పరిగి - ప్రభాత సూర్యుడు :
వికారాబాద్ జిల్లా పరిగి ఆర్డీసీ బస్ డిపో ముందు ఘోర రోడ్డు ప్రమాదం చోటుచేసుకుంది. పరిగి టీచర్స్ కాలనీలో అద్దెకు ఉంటున్న మహిళాశ్రీ తన పెద్ద కొడుకు విక్టి పుట్టినరోజు సందర్భంగా బేకరీలో కేక్ కొనుక్కునేందుకు వచ్చి రోడ్డు దాటుతుండగా చిన్న కొడుకు శివ(5)ను లారీ ఢీకొట్టింది. శివ పై లారీ వెళ్లడంతో బాలుడు అక్కడికక్కడే మృతి చెందాడు. పరిగి మండలం రంగంపల్లి గ్రామానికి చెందిన రవి ,మహిళాశ్రీలకు ఇద్దరు కొడుకులు.


సర్పంచ్ హత్యకేసులో ఆరుగురికి జీవిత ఖైదు

సూర్యాపేట - ప్రభాత సూర్యుడు : సూర్యాపేట జిల్లా మునగాల మండలం , సర్పంచలగుడెం సీపీఎం పార్టీ సర్పంచ్ జూలకంటి పులివర్తి రెడ్డి హత్య కేసులో ఆరుగురు వ్యక్తులకు న్యాయస్థానం జీవిత ఖైదు శిక్ష విధించింది. 2014 జనవరి 30న జరిగిన హత్యకు శుక్రవారం కోర్టు తుది తీర్పు నిచ్చింది. శిక్ష విధించిన వారిలో జలీల్ అనే వ్యక్తి ఇప్పటికే మరణించాడు.. ఐదుగురికి శిక్ష వేసినట్లు కోర్టు ఆదేశాలు జారీ చేసింది. కోర్టు తీర్పు నేపథ్యంలో సర్పంచల గుడెం గ్రామంలో ఎలాంటి అవాంఛనీయ సంఘటనలు జరగకుండా పోలీసు బలగాలు మోపారించాయి.

రైతులను కన్నీరు పెట్టిస్తున్నా టమాట

ఓడలు బండ్లు అవుతాయి.. బండ్లు ఓడలు అవుతాయనటం ఇదేనేమో

హైదరాబాద్ - ప్రభాత సూర్యుడు : ఓడలు బండ్లు అవుతాయి.. బండ్లు ఓడలు అవుతాయని కొందరు అంటుంటారు. ఇది మనుషులకే కాకుండా కూరగాయలకు కూడా వర్తిస్తుందని ప్రస్తుతం కొందరు చర్చించుకుంటున్నారు. మొన్నటి వరకు కాసులు పలికించిన టమాటా.. ఇప్పుడు రైతులకు కన్నీళ్లు తెప్పిస్తోంది. 30 రోజుల కిందటి వరకు కిలో టమాటా రూ.300కి పైగా పలికింది. కానీ ప్రస్తుతం ఒక్కసారిగా టమాటా ధరలు పాతాళానికి పడి పోయాయి. ఏపీలోని మదనపల్లి మార్కెట్ లో కిలో టమాటా కేవలం రూ.9గా పలుకుతుండటంతో రైతులు లబోదిబోమంటున్నారు. టమాటాలతో కోటీశ్వరులు అయిన కొందరు రైతులను చూసి ఆనందించిన వారికి ఇప్పుడు తాజా పరిస్థితులు ఆవేదనకు గురిచేస్తున్నాయి.ముఖ్యంగా వారం రోజులు వ్యవధిలోనే టమాటా ధరలు భారీగా పతనం అయ్యాయి. ఉత్తరాది రాష్ట్రాలలో డిమాండ్ క్షీణించడం, అంతేకాకుండా పొరుగున ఉన్న నేపాల్ నుంచి టమాటాల దిగుమతి వంటి అంశాల నేపథ్యంలో టమాటా ధరలు ఒక్కసారిగా ఆకస్మికంగా తగ్గాయని నిపుణులు అభిప్రాయపడుతున్నారు. ప్రస్తుతం హైదరాబాద్ లో బహిరంగ మార్కెట్ లో



రూ.100కు నాలుగు కిలోలను విక్రయిస్తున్నారు. కేవలం కిలో కొనుగోలు చేసేవాళ్ల దగ్గర మాత్రం వ్యాపారులు రూ.30 తీసుకుంటున్నారు. ఇతర రాష్ట్రాలలోనూ కిలో టమాటా రూ.20 నుంచి రూ.30 మధ్యలో పలుకుతున్నాయి. కర్ణాటకలోని మైసూరులో కిలో టమాటాను రూ.18 వరకు విక్రయిస్తున్నారు. అయితే రానున్న కాలంలో టమాటా ధరలు మరింత తగ్గొచ్చని అంచనా వేస్తున్నారు.రెండు నెలల క్రితం టమాటాను సంప్రదాయంగా పండిస్తున్న రైతుల్లో కొందరు సంపన్నులుగా మారిపోయారు. చరిత్రలో ఎన్నడూ చూడని రీతిలో కిలో టమాటా రూ.250,

రూ.300 వరకు పలకడంతో ప్రజలు ఆశ్చర్యపోయారు. టమాటాను కొనుగోలు చేయడం, వండటం మానేశారు. కొందరు వ్యాపారులు టమాటాలు విక్రయించాలంటే సెక్యూరిటీ గార్డులను కూడా ఏర్పాటు చేయడం.. సోషల్ మీడియాలో వైరల్ కావడం గమనించాం. ఒక్కో టమాటా రూ.30 పలికిన కొన్ని రోజుల తర్వాత అదే ధరకు కిలో టమాటాలు వస్తుండటం గమనించాల్సిన విషయం. ఎంతో ఆశగా టమాటా పంటలను వేసిన రైతులు మాత్రం లబోదిబోమంటున్నారు. టమాటా ఎంత పని చేశావో అని దిగులు చెందుతున్నారు.

దేశభక్తికి ప్రతీక

“మేరా దేశ్ - మేరా మాటి”

- బీజేపీ జిల్లా అధికార ప్రతినిధి మర్రిపెల్లి సత్యమ్

ధర్మపురి ప్రభాత సూర్యుడు : భారతదేశానికి స్వాతంత్రం సిద్ధించి దెబ్బ అయి సంవత్సరాలు పూర్తయినా సందర్భంగా ఏడాది కాలంగా కేంద్ర ప్రభుత్వం సాంస్కృతిక శాఖ ప్రతిష్టాత్మకంగా చేపట్టిన ఆజాదికా అమృత్ మహోత్సవాలలో భాగంగా ధర్మపురి పట్టణ అధ్యక్షులు బెజాఃబరపు లవన్ అధ్యక్షులలో మేరా దేశ్ - మేరా మాటి కార్యక్రమం నిర్వహించారు. ఈ సందర్భంగా బీజేపీ జిల్లా అధికార ప్రతినిధి ధర్మపురి పట్టణ ఇంచార్జీ మర్రిపెల్లి సత్యమ్ మాట్లాడుతూ ఇది ప్రతిఒక్కరి దేశభక్తికి నిదర్శనం అని అన్నారు. ఇది పార్టీ కార్యక్రమం కాదని దేశంలోని ప్రతిఒక్కరిలో దేశభక్తిని పెంపొందించడం కోసం చేపట్టిన అధికారిక కార్యక్రమం అని తెలంగాణాలో బిఆర్ఎస్ ప్రభుత్వం సహకరించకపోవడం వల్ల పార్టీలకతీతంగా విద్యార్థులతో జాతీయవాదులతో దేశభక్తులతో కలిసి ఈ కార్యక్రమం నిర్వహించడం జరుగుతుందని అన్నారు. ధర్మపురి నియోజకవర్గ కేంద్రంలో ప్రవహిస్తున్న దేశంలోని రెండవ అతిపెద్ద నది అయిన గోదావరినదిలో గోదావరిమాతకు ప్రత్యేక పూజలు నిర్వహించి గోదావరి నది నుండి మట్టిని సేకరించి కలశంలో ఉంచి ఇంటింటికి తిరుగుతూ మట్టిని సేకరించారు.మండలంలోని ప్రతి గ్రామం



నుండి సేకరించిన మట్టిలో నుండి కొంత మట్టిని ఒక కలశంలో తీసుకొని ప్రతి మండలానికి ఒక ప్రతినిధి చొప్పున ఇట్టి కళశాన్ని ఢిల్లీకి తీసుకుపోవడం జరుగుతుందని అన్నారు. దేశం కోసం ప్రాణాలర్పించి దేశ వారసత్వ సంపద కోసం దేశ సాంస్కృతిక వైభవాన్ని కాపాడడం కోసం కృషి చేసిన దేశభక్తుల స్ఫుర్తలను దేశవ్యాప్తంగా సేకరించిన మట్టితో అమృత్ పవిత్ర వాటిక నిర్మించి జాతీయవాదుల, దేశభక్తుల స్ఫూర్తిని రానున్న తరాలకు అందించడం కోసం కేంద్రప్రభుత్వం ప్రతిష్టాత్మకంగా చేపట్టిన కార్యక్రమం అని ఇందులో విద్యార్థులు, యువజన సంఘాలు, కుల

సంఘాలు, జాతీయవాదులు, దేశభక్తులు అందరూ పాల్గొని కార్యక్రమాన్ని విజయవంతం చేసి దేశసేవలో పాల్గొనాలని అన్నారు.ఈ కార్యక్రమంలో ధర్మపురి బిజిపి పట్టణ ఇంచార్జీ మర్రిపెల్లి సత్యం,జిల్లా కార్యదర్శి పిల్లి శీను, దళిత మోర్చా రాష్ట్ర కార్యదర్శి ఓరగంటి చంద్రశేఖర్, జిల్లా కార్యవర్గ సభ్యులు పల్లెర్ల సురేందర్, పట్టణ ప్రధాన కార్యదర్శి తిరుమందాసు సత్యనారాయణ, బీజేవైఎం పట్టణ అధ్యక్షుడు గాజుభాస్కర్ మండల సూరజ్,సంగి మాధవ్, శ్రవణ్,బాకీ ఆనిల్, కవ్వెట్టి హరిష్, పాత నాగరాజు, తదితరులు పాల్గొన్నారు

హైదరాబాద్ ను వీడని డ్రగ్స్ భూతం

(ముద్రణిపేజీ తరువాయి)
నిర్వహిస్తుండగా పోలీసుల రెడ్ హ్యాండెడ్ గా పట్టుకున్నారు. వెంకట్ బాలాజీ మురళి తో పాటు ఇద్దరు యువతులను (డ్రగ్స్) సేవిస్తుండగా పట్టుకున్నారు. సినిమా లింకులతో ఉన్న డ్రగ్స్ పార్టీ అవ్వడం వల్ల పెద్ద సంఘటనగా మారింది. దాంతోపాటే గురువారం ఒక్కరోజే హైదరాబాద్ లో రెండు డ్రగ్ కేసులు నమోదయ్యాయి. మాదాపూర్ లో జరిగిన సినిమా ఇండస్ట్రీ డ్రగ్స్ పార్టీలో సంఘటన విషయాలు బయటకు వచ్చాయి. వెంకట్ ని విచారించగా డ్రగ్స్ వినియోగం తో పాటు రవాణా సపై చేస్తున్నట్లుగా వెళ్లడం. ఇప్పటికే సినిమా ఇండస్ట్రీలోని పలువురికి వెంకట్ డ్రగ్స్ సపై చేసినట్లుగా పోలీసులు కూపీ లాగారు. ఒక్క పార్టీలో నాలుగు రకాల డ్రగ్స్ పట్టుబడడంతో వీరికి పెద్ద డ్రగ్స్ నెట్వర్క్ ఉన్నట్లుగా పోలీసులు అనుమానిస్తున్నారు. నైజీరియాలతో వీళ్లకు డైరెక్ట్ కాంటాక్ట్ ఉన్నట్లుగా వాళ్ల ద్వారానే డ్రగ్స్ కొనుగోలు చేసినట్లుగా తెలింది. గుడిమల్యాపూర్ పోలీస్ స్టేషన్ పరిధిలో మొదట బాలాజీని అరెస్టు చేయగా మాదాపూర్ లో నిర్వహిస్తున్న డ్రగ్స్ పార్టీ సమాచారం అందటంతో నార్కోటిక్

ఎన్ఫోర్స్మెంట్ పోలీసులు దాడి చేసి రెడ్ హ్యాండెడ్ గా పట్టుకున్నారు.బాలాజీ, వెంకటరత్నారెడ్డి, మురళి అరెస్ట్ చేసి 2 యువతులని రిహాబిలిటేషన్ సెంటర్ కి తరలించారు.గతంలో నేపీల్ డిమాండ్ కోసం బాలాజీ ఈ పార్టీకి మెయిన్ గా డ్రగ్స్ సపై చేశాడు. ఫ్రెష్ లివింగ్ అపార్ట్మెంట్ నుంచి 2.8 గ్రాముల కోకెన్, 6 ఎల్ ఎస్ డి బోల్డ్, 25 ఎస్కాకి పిల్స్ , 72,000 నగదు, ఐదు సెల్ ఫోన్లు రెండు కార్లు స్వాధీనం చేసుకున్నారు. తరచూ ఫ్రెష్ లివింగ్ అపార్ట్మెంట్ లో బాలాజీ పార్టీలు నిర్వహిస్తున్నట్లు తెలింది. హైదరాబాద్ బెంగళూరులో ఉన్న డ్రగ్స్ పెద్దర్లతో బాలాజీకి సంబంధాలు ఉన్నట్లు బాలాజీ ఒప్పుకున్నారు. నైజీరియన్లతో బాలాజీకి నేరుగా సంబంధాలు ఉన్నాయి. బెంగళూరు నుంచి హైదరాబాద్ కు డ్రగ్స్ ను తీసుకువచ్చి విక్రయిస్తున్నట్లు బాలాజీ.వెంకట్ సాయంతో సిని పరిశ్రమలో పలువురు కీలక వ్యక్తులకు బాలాజీ డ్రగ్స్ సరఫరా చేస్తున్నాడు. బాలాజీ నలుగురు వ్యక్తుల నుంచి తరచూ డ్రగ్స్ కొనుగోలు చేస్తున్నాడు. సిని పైనానియర్ వెంకట్ రెగ్యులర్ గా డ్రగ్స్ వాడే అలవాటు ఉంది. ఇద్దరు కలిసి తరచూ డ్రగ్స్ పార్టీలు నిర్వహిస్తున్నారు.

ఫ్రెష్ లివింగ్ అపార్ట్మెంట్ లో డ్రగ్స్ పార్టీలో అమ్మాయిలను సైతం సపై చేశాడు. గుడిమల్యాపూర్ పిఎస్ లో బాలాజీని అరెస్టు చేసిన పోలీసులు బాలాజీ సమాచారం ద్వారా మాదాపూర్ అపార్ట్మెంట్ పై రెడ్ చేసిన పోలీసులు. నలుగురు డ్రగ్ సప్లయర్లతోపాటు, ముగ్గురు నైజీరియన్లు మరో 18 కన్స్టాబుల్ల పాత్ర కూడా ఉంది. సినిమాల్లో అవకాశం పేరుతో ఢిల్లీ నుంచి ఇక్కడికి యువతులను రప్పించి వాళ్లతో వ్యభిచారం నిర్వహిస్తున్నాడు. మరో పక్క బోరబండలు గంజాయి ప్యాకెట్లు అమ్ముతున్న వ్యక్తిని పోలీసులు అరెస్టు చేశారు. బోరబండ ప్రాంతంలోని ఇందిరానగర్ లో నివాసముండే పాత నేరస్తుడు మహమ్మద్ అజ్మత్ బాబా బుద్దవారం రాత్రి తన ఇంటి వద్ద గంజాయి అమ్ముతున్నాడని తెలిసి బోరబండ ఎస్సై మనోజ్ కుమార్, వేస్ట్ జోన్ టాస్క్ ఫోర్స్ ఎస్సై రంజిత్ కుమార్, సిబ్బంది కలిసి పట్టుకున్నారు. అతని వద్ద చిన్నచిన్న ప్యాకెట్లలో ఉన్న గంజాయి 840 గ్రాములు స్వాధీనం చేసుకున్నారు. ఇతని పైన ఎన్ డి పి ఎన్ యాక్ట్ లో కేసు నమోదు చేసుకొని అరెస్టు చేసి చంచలగూడ జైలుకు తరలించారు

అనుమానంతో భార్య హత్య



అదిలాబాద్ - ప్రభాత సూర్యుడు :

జిల్లా కేంద్రంలో దారుణం చోటుచేసుకుంది. అనుమానంతో భార్యను భర్త హత్య చేసిన సంఘటన జిల్లా కేంద్రంలో జరిగింది. స్థానిక బంగారిగూడకు చెందిన అరుణ్ కు నిజామాబాద్ జిల్లా బాలొండ కు చెందిన దీపతో నాలుగు నెలల క్రితం వివాహం జరిగింది. అనుమానంతో దీపను అరుణ్ హత్య చేశాడు. పోలీస్ స్టేషన్ లో లొంగిపోతానని చెప్పి వెళ్తున్న క్రమంలో కుర్చీ నగర్ వద్ద రోడ్డు ప్రమాదంలో అరుణ్ సైతం మృతి చెందాడు. హత్యకు గల పూర్తి వివరాలు తెలియాల్సి ఉంది. పోలీసులు విచారణ చేపట్టారు.

చైనా కొత్త మ్యాప్ లిబిజ్ పై భారత్ కు నాలుగు దేశాల బాసట



న్యూఢిల్లీ - ప్రభాత సూర్యుడు : ఇటీవల చైనా రిబిజ్ చేసిన కొత్త మ్యాప్ పై నిరసనలు వ్యక్తం అవుతున్న విషయం తెలిసిందే. భారత్ లోని అరుణాచల్ ప్రదేశ్, లడాఖ్ ప్రాంతాలను తమ దేశంలోనే ఉన్నట్లు చైనా తన మ్యాప్ లో చూపించింది. దీంతో పాటు మరికొన్ని దేశాల భాగాలను తమ భూభాగంగా చిత్రీకరించింది. దక్షిణ చైనా సముద్ర భూభాగాన్ని కూడా చైనా తమ మ్యాప్ లో పొందుపరిచింది. దీన్ని విరుద్ధంగా ఖండించింది. ఆ దేశ విదేశాంగ మంత్రిత్వ శాఖలయం ఓ ప్రకటనను రిబిజ్ చేసింది. దక్షిణ చైనా సముద్ర ప్రాంతంలో చైనా విస్తరణను గుర్తించడం లేదని పిలిపిస్తోంది. మలేషియా సర్కార్ కూడా చైనా విస్తరణ కాంక్షను తీవ్రంగా వ్యతిరేకించింది. దక్షిణ చైనా సముద్ర ప్రాంతంలో 80 శాతం తమదే అని చైనా తన కొత్త మ్యాప్ లో పేర్కొన్నది. 1947 మ్యాప్ తో పోలిస్తూ చైనా కొత్త మ్యాప్ ను రిబిజ్ చేసింది. సుమారు 1800 కిలోమీటర్ల దూరం తమదే అన్నట్లుగా చైనా తన మ్యాప్ లో చూపించుకున్నది. ఆ ప్రాంతంలో తమ జలాలు కూడా ఉన్నట్లు పిలిపిస్తోంది. బ్రూనై, మలేషియా, తైవాన్ దేశాలు పేర్కొంటున్నాయి.

అసెంబ్లీ కార్యదర్శిని కలిసిన డిశ్ ఆరుణ

హైదరాబాద్ - ప్రభాత సూర్యుడు : శుక్రవారం నాడు అసెంబ్లీ కి చేరుకున్న మాజీ మంత్రి డిశ్ ఆరుణ, అసెంబ్లీ కార్యదర్శిని కలిసారు. గద్వాల ఎమ్మెల్యే కృష్ణమోహన్ రెడ్డి ని అనర్హుడిగా హైకోర్టు ప్రకటించిన విషయం తెలిసిందే. హైకోర్టు ఉత్తర్వులు అసెంబ్లీ కార్యదర్శి కి డిశ్ ఆరుణ అందచేసారు. ఆరుణ తో పాటు ఎమ్మెల్యే రఘునందన్ రావు, మాజీ ఎమ్మెల్యే రాంచందర్ రావు, మాజీమయర్ బంధా కార్తీక లు అసెంబ్లీకి వచ్చారు.

చిత్రాడలో వైభవంగా కలశ పూజ

పిఠాపురం - ప్రభాత సూర్యుడు : పిఠాపురం మండలం చిత్రాడలో లక్ష్మీ నరసింహస్వామి భక్త బృందం ఆధ్వర్యంలో కలశ పూజా కార్యక్రమం అత్యంత వైభవంగా జరిగింది. చిత్రాడ గ్రామ శివారు మహాలక్ష్మి అమ్మవారి ఆలయం నుండి కలశాలతో మహిళలు ఊరేగింపుగా బయలుదేరి, లక్ష్మీనరసింహస్వామి ఆలయం వరకు ఈ కలశ పూజా కార్యక్రమంలో ఎమ్మెల్యే దొరబాబు పాల్గొన్నారు. ఊరేగింపు అనంతరం లక్ష్మీనరసింహస్వామికి కలశాలు సమర్పించి మహిళలు పూజలు నిర్వహించారు. ఈ సందర్భంగా లక్ష్మీనరసింహ స్వామికి ఎమ్మెల్యే దొరబాబు ప్రత్యేక పూజలు నిర్వహించారు. అనంతరం ఎమ్మెల్యే దొరబాబు భక్తులతో మాట్లాడారు. ఈ సందర్భంగా మహిళలు ఎమ్మెల్యే దొరబాబుకు రాశీ కట్టారు. ఈ సందర్భంగా ఎమ్మెల్యే దొరబాబు మాట్లాడుతూ.. చిత్రాడ లక్ష్మీ నరసింహస్వామి ఆలయాన్ని అన్ని విధాలుగా అభివృద్ధి చేస్తానని అన్నారు. ఈ కార్యక్రమంలో స్వాతంత్రరాజు, గ్రామ సర్పంచ్ కొత్తలూరి సునీత, ఉపసర్పంచ్ కర్తి దుర్గాప్రసాద్, పేర్వీడి వెంకట్రావు, బాలిపల్లి రాంబాబు, బొజ్జా దొరబాబు, చెరుకూరి వీరబాబు, కుక్కల సూర్యారావు తదితరులు పాల్గొన్నారు.

తెలంగాణలో ఎన్నికల సందడి షురూ

హైదరాబాద్ - ప్రభాత సూర్యుడు : తెలంగాణలో ఎన్నికల సందడి ప్రారంభం అయింది. అంతర్జాత్ర చెక్ పోస్టులు తెలంగాణ రాష్ట్ర సరిహద్దుల్లో క్షుణ్ణంగా తనిఖీ చేయాలు మొదలయ్యాయి. కేంద్ర ఎన్నికల సంఘం పోలీస్, రెవెన్యూ అధికారులతో సమావేశాలు నిర్వహించి మార్గదర్శకాలు జారీ చేసింది. గత రెండు రోజులుగా జిల్లా కలెక్టర్లు ఎన్ని లతో కేంద్ర ఎన్నికల సంఘం సమావేశాలు నిర్వహించింది. శుక్రవారం నుండి ఇంటర్ స్టేట్ చెక్ పోస్టులు ఏర్పాటు చేయాలని ఆదేశించారు. తెలంగాణ రాష్ట్ర సరిహద్దుల్లో క్షుణ్ణంగా తనిఖీ చేయాలని ఆదేశించారు. వికలాంగులు, వృద్ధులు ఇంటి నుండే ఓటు హక్కు వినియోగించుకునేలా చర్యలు తీసుకోవాలని సూచించారు. అందుకు తగ్గ ఏర్పాట్లు చేసుకోవాలని ఆదేశించారు. పోలింగ్ తేదీ కంటే మూడు రోజుల ముందే పోలింగ్ కేంద్రాలకు రాలేని వృద్ధులు, వికలాంగుల ఇంటికే ఎన్నికల సిబ్బంది ఈవీఎంలు తీసుకువెళ్లి వారికి ఓటు వేసే అవకాశం కల్పించాలని సూచించారు.

కాంగ్రెస్ డిక్లరేషన్ ఒక బూటకం

- మంత్రి కొప్పుల ఈశ్వర్

హైదరాబాద్ - ప్రభాత సూర్యుడు :

ఎన్నికలకు ముందు దళితులను, గిరిజనులను కాంగ్రెస్ డిక్లరేషన్ పేరిట మధ్య పెట్టేందుకు ప్రయత్నిస్తోంది. దేశం లో 40 కోట్ల మందికి పైగా దళిత, గిరిజనులు ఉన్నారు. 50 సంవత్సరాలకు పైగా దేశాన్ని పాలించిన కాంగ్రెస్ పార్టీ దళిత, గిరిజనులను మోసం చేసింది, వంచించి ఓట్లు వేసుకుందని మంత్రి కొప్పుల ఈశ్వర్ అన్నారు. శుక్రవారం నాడు అయిన మీడియాతో మాట్లాడారు. కాంగ్రెస్ మాటలు నమ్మేందుకు దళిత గిరిజనులు అమాయకులు కారు. మల్లికార్జున్ ఖర్గే ఈ ఎన్సీ, ఎస్సీ డిక్లరేషన్ ను తెలంగాణ లో కాదు విడుదల చేయాల్సింది. కాంగ్రెస్ పాలిత రాష్ట్రాల్లో దేశ వ్యాప్తంగా ఈ డిక్లరేషన్ విడుదల చేయాలి. కాంగ్రెస్ డిక్లరేషన్ ఎవ్వరూ నమ్మేలా లేదు. ఇన్నేట్లు ఈ పథకాలు అమలు చేయాలని కాంగ్రెస్ కు ఆలోచన ఎందుకు రాలేదు. కాంగ్రెస్ హయాంలో దళిత గిరిజన విద్యార్థుల కోసం ఇన్ని రెసిడెన్షియల్ పాఠశాలలు కాలేజీలు పెట్టారా. మొత్తం 1006 రెసిడెన్షియల్ స్కూళ్లు పెట్టాం. ప్రతిష్టాత్మక విద్యాసంస్థల్లో దళిత గిరి జనులకు అడ్మిషన్లు దొరుకుతున్నాయంటే అది రెసిడెన్షియల్ విద్య



ఫలితమే. కాంగ్రెస్ పాలిత రాష్ట్రాల్లో దళిత బంధు లాంటి పథకం ఎందుకు లేదు. కేసీఆర్ తరహా లో దళిత బంధు పెట్టాలని కాంగ్రెస్ నేతలు ఎందుకు ఆలోచించలే. దళితులకు ఎన్నో పథకాలు అమలు చేస్తున్న తెలంగాణ కు వచ్చి కాంగ్రెస్ నేతలు దళిత గిరిజనులకు డిక్లరేషన్ విడుదల చేసారు. దళిత బంధు కోసం 12 లక్షల రూపాయలు కాదు కాంగ్రెస్ కు దమ్ముంటే తమ పాలిత రాష్ట్రాల్లో ఐదు లక్షలు ఇస్తే చాలు. కేవలం ఎన్నికలు ఉన్నాయనే తెలంగాణ లో

డిక్లరేషన్ పేరిట కాంగ్రెస్ ద్రామాలు ఆడుతోంది. కాంగ్రెస్ కు ఓట్ల మీద ప్రేమ తప్ప దళితుల మీద లేదు. దళిత గిరిజనులకు దేశం లో ఎక్కడా లేని సంక్షేమం అమలవుతోంది. కాంగ్రెస్ నేతల ఆపద మొక్కులను ఎవ్వరూ నమ్మరని అన్నారు. కాంగ్రెస్ డిక్లరేషన్ ఓ బూటకం. దళిత బంధు లో పెద్ద ఎత్తున అవినీతి జరుగుతోంది అనేది దుష్ప్రచారం మాత్రమే. ఎన్నికలు ఎలా వచ్చినా ఎదుర్కోవడానికి సిద్ధంగా ఉన్నామని అన్నారు.

ఉద్యమంలో ఎన్నారైల పాత్ర అమోఘం

- ఎన్సీ త్యాగాల పునాదుల మీద తెలంగాణ ఏర్పడ్డది - మంత్రి నిరంజన్ రెడ్డి

వాషింగ్టన్ డీసీ - ప్రభాత సూర్యుడు : మన ప్రాంతం బాగుండాలి అనుకునే వాళ్ళే విశ్వమానవ సౌభ్రాతృత్వం కోరుకుంటారు. ఉద్యమసారథి, ముఖ్యమంత్రి కేసీఆర్ దిశానిర్దేశంలో రాష్ట్ర పునర్నిర్మాణంలో అద్భుతాలను సృష్టించ గలుగుతున్నారు. రాష్ట్ర ప్రగతి అప్రతిహతంగా కొనసాగుతున్నదని మంత్రి నిరంజన్ రెడ్డి అన్నారు. అమెరికా పర్యటనలో నాలుగో రోజు వాషింగ్టన్ డీసీలో తెలంగాణ ఎన్నారైలు ఏర్పాటుచేసిన మీట్ అండ్ గ్రీట్ లో మంత్రి పాల్గొన్నారు. ఈ కార్యక్రమంలో తెలంగాణ డిజిటల్ మీడియా డైరెక్టర్ కొణతం దిలీప్, ఎన్ఆర్ఐలు జయంత్ చల్లా, భువనేష్, రవి పల్లా, ఈశ్వర్ బంధా తదితరులు పాల్గొన్నారు. మంత్రి మాట్లాడుతూ నీటిని ఒడిసిపట్టుకుని దానిని వ్యవసాయ అభివృద్ధికి వాడింది కాకతీయ రాజులు. రాష్ట్రం ఏర్పాటు తరువాత మిషన్ కాకతీయ ద్వారా చెరువుల పునరుద్ధరణ, పెండింగ్ ప్రాజెక్టులు పూర్తి, నూతన ప్రాజెక్టుల నిర్మాణంతో రాష్ట్రంలో సాగునీటి అగ్రికల్చర్ రావాలి. దాని దిశగా ప్రయత్నాలు మొదలు ముఖ్యచిత్రం మారిపోయింది. కాశేశ్వరం ప్రాజెక్టు ఒక



ఇంజనీరింగ్ అద్భుతం అని కేంద్ర జలవనరుల సంఘం (సీడబ్ల్యూసీ) ఇంజనీర్లు ప్రశంసించారని అన్నారు. కల్టోల్ బియ్యానికి ఎదురుచూసిన తెలంగాణ ఇవ్వక దేశానికి అన్నం పెట్టే స్థాయికి చేరుకున్నది. తెలంగాణ ఇవ్వక బియ్యం ఉత్పత్తిలో పంజాబ్ దాటింది. తెలంగాణలో ఇవ్వక ఎటు చూసినా ధాన్యపు రాకులు. చిన్న కమతాల వల్ల ఫార్మ్ మెకనైజేషన్ కొంచెం క్షిప్రం. ఉబరైజేషన్ ఆఫ్ అగ్రికల్చర్ రావాలి. దాని దిశగా ప్రయత్నాలు మొదలు పెట్టినం. వ్యవసాయంలో నూతన ఆవిష్కరణలు

రావాలి. వాటిని రాష్ట్రం తరపున ప్రోత్సహిస్తాం. వ్యవసాయ ఎగుమతులు ప్రోత్సహిస్తాం. ఫుడ్ ప్రాసెసింగ్ మీద దృష్టి పెట్టినం. ఫుడ్ ప్రాసెసింగ్ ప్లాంట్ ఏర్పాటుకు సన్నాహాలు మొదలైనాయి. అన్ని వంటలకు అవసరమైన భూములు, వాతావరణం తెలంగాణ లో ఉన్నాయి. ఆయిల్ పామ్ సాగుకు రాష్ట్ర ప్రభుత్వ ప్రోత్సాహం ఇస్తుంది. నూనెల దిగుబడుల మీద కేంద్రం పెట్టే లక్షల కోట్ల రూపాయలు దేశీయ రైతులకు ఇస్తే, నాలుగేళ్లలో వంట నూనెలో స్వయం సమృద్ధి సాధించగమని అన్నారు.

రక్త దానాల పట్ల అవగాహన అవసరం

జగిత్యాల ప్రభాత సూర్యుడు :

నిరక్షరాస్యులు సైతం తమ శరీర దానంతో వైద్యవిద్యార్థులకు పాఠాలు చెప్పగలరని నేత్ర, శరీర, అవయవ, రక్త దానాల పట్ల విద్యార్థులతో పాటు ప్రతి ఒక్కరిలో అవగాహన అవసరమని అమ్మ నేత్ర, అవయవ, శరీర, రక్త దాతల ప్రమోటార్స్ ఆర్గనైజేషన్ వ్యవస్థాపకులు గంజ ఈశ్వర్ లింగం అన్నారు. శ్రీనిధి, శ్రీ ప్రతిభ పాఠశాలల్లో ఆయన నేత్ర, రక్త, అవయవ, శరీర దానంపై శుక్రవారం జగిత్యాల లోని శ్రీనిధి ఓలంపియాడ్ హై స్కూల్, శ్రీ ప్రతిభ హై స్కూల్ లో ఏర్పాటు చేసిన అవగాహనా తరగతుల కార్యక్రమంలో ఆయన పాల్గొన్నారు. తన మాట్లాడుతూ మూఢనమ్మకాల వల్ల చనిపోయిన వారి నేత్ర, దేహం అవయవాలను కాల్చి బూడిద చేస్తూ లేదా పూడ్చి పెట్టి మట్టిలో కలిపేస్తున్నారని ఆవేదన చెందారు. దేశంలో పదిలక్షల మంది అభాగ్యులు కార్మియా లోపంతో అంధత్వంతో బాధపడుతున్నారని ప్రతిఒక్కరు మతాలు, మతవిశ్వాసాలకు అతీతంగా చనిపోయిన తర్వాత నేత్రాల్లోని కార్మియా పోరను దానం చేయడం వల్ల అంధులకు చూపు వచ్చి ఈ సమస్యను దేశం అధిగమిస్తుందన్నారు. నేత్ర దానంతో మరో జన్మ పాటు చూస్తూ జీవించి ఉండవచ్చని అన్నారు. ప్రపంచంలోకెల్ల అత్యంత తక్కువ జనాభా, విస్తీర్ణం గల శ్రీలంక దేశం నేత్ర దానాల్లో ముందు ఉందని ఈశ్వర్ లింగం చెప్పారు. దేశంలో అనేకమంది విద్యార్థులు వైద్యవిద్యను అభ్యసించుటకు ఆసక్తి చూపుతుంటే మెడికల్ కు అనాటమీ శాస్త్రం కీలకం కాగా దేశంలో మరణానంతరం శరీరాలను వైద్య కళాశాలలకు ఇవ్వకుండా కాల్చి బూడిద చేయడం, పూడ్చి మట్టిలో కలిపేయడం చేస్తున్నారని ఆవేదన చెందారు. నిరక్షరాస్యులు సైతం తమ శరీర దానంతో వైద్యవిద్యార్థులకు పాఠాలు చెప్పగలరని ఈశ్వర్ లింగం అన్నారు. మరణం అనంతరం శరీర దానం కుటుంబ సంప్రదాయం కావాలని ఆయన కోరారు. ఈ కార్యక్రమంలో జనవిజ్ఞాన వేదిక జాతీయ కార్యదర్శి, పాత్రికేయులు ఆముద లింగారెడ్డి, అమ్మ అవయవ దానం ప్రమోటార్స్ ఆర్గనైజేషన్ జగిత్యాల జిల్లా కన్వీనర్ పెద్ది మహేశ్వర్ రెడ్డి, శ్రీచైతన్య విద్యాసంస్థల చైర్మన్ మునిపట్ల రాజేందర్, శ్రీనిధి హై స్కూల్ ప్రిన్సిపాల్ మేఘమాల, శ్రీ ప్రతిభ హై స్కూల్ ప్రిన్సిపాల్ ఎస్ కే అమిర్, ఉపాధ్యాయులు ఎదులాపురం నాగరాజు, తిరుపతి రెడ్డి, విద్యార్థులు పాల్గొన్నారు.

ఒకే దేశం.. ఒకే ఎన్నికలపై కమిటీ ఏర్పాటు

(మొదటిపేజీ తరువాయి)

రాష్ట్రాల ఎన్నికలు సమీపిస్తున్న తరుణంలో జమిలి ఎన్నికల అంశంపై కేంద్రం దృష్టి సారించినట్లు తెలుస్తోంది. ఈ నేపథ్యంలోనే 'ఒకే దేశం ? ఒకే ఎన్నికలకు అవకాశాలను కోవిండ్ కమిటీ పరిశీలించనుంది. మరోవైపు సెప్టెంబర్ లో ఐదు రోజుల పాటు పార్లమెంట్ ప్రత్యేక సమావేశాలు నిర్వహించనున్నట్లు గురువారం కేంద్రం ప్రకటించిన విషయం తెలిసిందే. సెప్టెంబర్ 18వ తేదీ నుంచి 22వ తేదీ వరకు ఐదు రోజుల పాటు పార్లమెంట్ ప్రత్యేక సమావేశాలు నిర్వహించనున్నట్లు అనూచ్య ప్రకటన చేసింది. అయితే, పార్లమెంట్ ప్రత్యేక సమావేశాలు నిర్వహించడానికి గల కారణాలు మాత్రం వెల్లడించలేదు. ఈ ప్రకటన వెలువడిన మరుసటి రోజే జమిలి ఎన్నికల కోసం కమిటీ ఏర్పాటు చేస్తున్నట్లు వార్తలు రావడం రాజకీయ వర్గాల్లో తీవ్ర చర్చకు దారితీస్తోంది. కాగా, ఈ సమావేశాల్లో జమిలి ఎన్నికల కోసం ప్రత్యేక బిల్లును తీసుకురానున్నట్లు ప్రచారం జరుగుతోంది. దేశంలో 'వన్ నేషన్ ? వన్ ఎలక్షన్' పద్ధతికి కేంద్రంలోని మోదీ సర్కార్ ఎప్పటినుంచో కనరత్తు చేస్తున్న విషయం తెలిసిందే. జమిలి కోసం లా కమిషన్ సిఫారసులు కూడా చేసింది. జమిలి ఎన్నికలు అంటూ వస్తే నిర్వహించడానికి తాము సిద్ధమేనని ఇందు కోసం రాజ్యాంగ సవరణ చేయాల్సి ఉందని ఎన్నికల సంఘం ఇప్పటికే ప్రకటించింది. ఈ నేపథ్యంలోనే జమిలి కోసం చట్టసవరణ చేయడానికే ప్రత్యేకంగా పార్లమెంట్ సమావేశ పర్యవేక్షణను అభిప్రాయం వినిపిస్తోంది. మరోవైపు కేంద్ర ప్రభుత్వం లోక్ సభ ను రద్దు చేసి ముందస్తు ఎన్నికలకు వెళ్లే అవకాశం ఉందంటూ వార్తలు వినిపిస్తున్నాయి.